

तिथि 21 अक्टूबर 2025

समय 18:10

- आज पुलिस स्मृति दिवस पर रक्षामंत्री राजनाथ सिंह ने राष्ट्रीय समर स्मारक पर शहीद पुलिस कर्मियों का श्रद्धांजलि अर्पित की।
- हरियाणा के सभी जिलों और केंद्र शासित प्रदेश चण्डीगढ़ में भी पुलिस के शहीद जवानों का श्रद्धासुमन अर्पित किए गए।
- पंजाब के पूर्व पुलिस महानिदेशक माहम्मद मुस्तफ़ा और पंजाब की पूर्व मंत्री रजिया सुल्ताना पर उनके बेटे अक़ील अख़्तर की हत्या के आरोप में मामला दर्ज।
- हरियाणा के खेल राज्य मंत्री गौरव गौतम ने पलवल में एक कराड़, 60 लाख रुपये की लागत से आगरा चौक के सौंदर्यीकरण कार्य का शिलान्यास किया।
- चण्डीगढ़ में दीवाली के बाद आज सुबह वायु गुणवत्ता सूचकांक सामान्य हुआ।
- पंचकूला नागरिक अस्पताल का एक कराड़ रुपये की अत्याधुनिक क्लर डॉपलर अल्ट्रासाउंड मशीन उपलब्ध करवाई गई।

आज पुलिस स्मृति दिवस पर रक्षा मंत्री राजनाथ सिंह ने भी नई दिल्ली स्थित राष्ट्रीय समर स्मारक पर शहीद पुलिस कर्मियों का श्रद्धांजलि अर्पित की। समारोह का संबोधित करते हुए रक्षा मंत्री ने कहा कि प्रधानमंत्री नरेंद्र मोदी की सरकार ने पुलिस बलों पर भी ध्यान दिया और राष्ट्रीय समर स्मारक बना कर शहीदों का सम्मान दिया –

श्री राजनाथ सिंह ने कहा कि माद्री सरकार ने पुलिस का आधुनिक हथियारों के साथ कई सुविधाएं दी हैं।

रक्षा मंत्री ने कहा कि देश वर्ष 2047 तक विकसित भारत के लक्ष्य की ओर बढ़ रहा है। ऐसी स्थिति में देश की बाहरी और आंतरिक सुरक्षा में संतुलन पहले से कहीं अधिक महत्वपूर्ण हो जाता है। उन्होंने सशस्त्र बलों और पुलिस बलों को राष्ट्रीय सुरक्षा के स्तंभ बताया।

रक्षा मंत्री ने कहा कि जो क्षेत्र कभी लाल गलियारे के रूप में जाने जाते थे, वे अब विकास गलियारों में बदल गए हैं। उन्होंने विश्वास व्यक्त किया कि अगले वर्ष मार्च तक वामपंथी उग्रवाद की समस्या समाप्त हो जाएगी।

हरियाणा के सभी जिलों में आज पुलिस स्मृति दिवस पर शहीद पुलिसकर्मियों को श्रद्धांजलि अर्पित की गई। पुलिस महानिदेशक ओ.पी सिंह ने पंचकूला की माझीनंद पुलिस लाइन में शहीद स्मारक पर पुष्प चक्र अर्पित कर पुलिस बल के 191 अमर शहीदों को श्रद्धांजलि दी। इस अवसर पर पुलिस विभाग के अन्य वरिष्ठ अधिकारी भी उपस्थित रहे। हरियाणा के पुलिस महानिदेशक ओपी सिंह ने कहा कि आज का दिन पुलिस के वीर सपूतों के अदम्य साहस और कर्तव्य परायणता को समर्पित है। पत्रकारों से बातचीत में उन्होंने आमजन से अपील की, कि वे पुलिस का मनोबल बढ़ाने में सहायता दें तथा शहीदों के परिवार का खयाल रखें और उनका सम्मान करें।

केंद्र शासित प्रदेश चंडीगढ़ के पुलिस महानिदेशक सागर प्रीत हुड्डा, पुलिस अधीक्षक कंवरदीप कौर और अन्य अधिकारियों ने आज पुलिस स्मृति दिवस पर चंडीगढ़ में शहीद स्मारक स्थल पर पुलिस के शहीदों को पुष्पांजलि अर्पित की। पुलिस अधीक्षक कंवरदीप कौर ने मीडिया को बताया-

पुलिस अधीक्षक ने कहा कि पुलिस हमेशा अपने शहीदों के परिवार के साथ खड़ी है। उन्होंने कहा कि शहीदों का सम्मान देते हुए विभिन्न कल्याणकारी योजनाओं और नीतियों के तहत पुलिस परिवारों का वित्तीय सहायता प्रदान की जाती है।

प्रादेशिक सामाचार आकाशवाणी चंडीगढ़ से प्रसारित किए जा रहे हैं। हमारे बुलेटिनों और ताज़ा समाचारों के लिए आप हमारी वेबसाइट newsonair.gov.in पर लॉग- इन कर सकते हैं। यह समाचार हमारे यू- ट्यूब चैनल और एक्स हैंडल Akashvani News Chandigarh पर भी उपलब्ध हैं।

पंजाब के पूर्व पुलिस महानिदेशक माहम्मद मुस्तफा और पंजाब की पूर्व मंत्री रजिया सुल्ताना पर उनके बेटे अकील अख्तर की हत्या के आरोप पर पंचकुला में प्राथमिकी दर्ज की गई है। प्राथमिकी में अकील की पत्नी व बहन का नाम भी शामिल है। पंचकुला की पुलिस उपायुक्त सृष्टि गुप्ता ने बताया कि 16 अक्टूबर को पंचकुला निवासी

अकील अख्तर अपने घर में मृत मिले थे। प्रारंभिक जांच में कोई संदिग्ध बात सामने न आने पर मृतक देह का पोस्टमॉर्टम करवाकर अंतिम संस्कार के लिए शव परिजनों को सौंप दिया गया। परिवार ने मौत का कारण दवाइयों की ओवरडोज बताया था। पुलिस उपायुक्त ने कहा कि अब अकील का एक वीडियो सामने आया है, जिसमें वह कह रहा है कि परिवार के लक्ष्य उसकी हत्या करने के लिए साजिश रच रहे हैं, उसने पिता और पत्नी के अवैध संबंधों का भी जिक्र किया है। पंजाब की पूर्व मंत्री रजिया सुल्ताना और पंजाब के पूर्व पुलिस महानिदेशक माहम्मद मुस्तफा के बेटे अकील की मौत के मामले में पड़ोसी शमसुद्दीन ने गंभीर आरोप लगाते हुए दावा किया है कि अकील की पत्नी और पिता के बीच अवैध संबंध थे, जिसमें रजिया सुल्ताना भी शामिल थी।

हरियाणा के खेल राज्य मंत्री गौरव गौतम ने आज पलवल में 1 करोड़ 60 लाख रुपये की लागत से आगरा चौक के सौंदर्यीकरण कार्य का शिलान्यास किया। खेल राज्यमंत्री गौरव गौतम ने कहा कि आगरा चौक के सौंदर्यीकरण का कार्य शुरू कर दिया गया है। इसमें करीब 6 महीने का समय लगेगा उसके बाद आगरा चौक भव्य और एक दर्शनीय चौक में परिवर्तित हो जाएगा। उन्होंने कहा कि पलवल को सुंदर व स्वच्छ बनाने का संकल्प लिया है। पलवल में विकास का पहिया लगातार चलता रहेगा।

उन्होंने कहा कि रेलवे लाइन पार के क्षेत्र में लोगों को बिजली, पानी, सड़क जैसे मूलभूत सुविधाएं प्रदान की जाएगी। शहरी एवं ग्रामीण क्षेत्र की सड़कों को गढ़ा मुक्त किया जाएगा।

चंडीगढ़ में पर्यावरण विभाग के निदेशक सौरभ कुमार ने शहर में दिवाली के बाद प्रदूषण की स्थिति पर संतप्त जताया है। उन्होंने कहा कि हर साल की तरह इस साल भी प्रदूषण नियंत्रण समिति और पर्यावरण विभाग ने वायु गुणवत्ता सूचकांक - AQI पैमाने को लेकर बहुत गहन निगरानी की है। श्री सौरभ कुमार ने बताया -

उन्होंने कहा कि शहरवासियों और नागरिकों ने प्रशासन द्वारा दिए गए नियमों का उत्साहपूर्वक पालन किया।

पंचकूला नागरिक अस्पताल को लगभग एक करोड़ रुपये की लागत की अत्याधुनिक कलर डॉपलर अल्ट्रासाउंड मशीन उपलब्ध कराई गई है। स्वास्थ्य मंत्री आरती सिंह राव ने बताया कि इस आधुनिक मशीन के लगने से पंचकूला जिले के मरीजों को अब और अधिक सही व उच्च गुणवत्ता वाली नैदानिक सुविधाएं मिल सकेंगी। उन्होंने कहा कि यह मशीन गर्भवती महिलाओं, हृदय रोगियों और अन्य गंभीर बीमारियों के समय पर निदान में महत्वपूर्ण भूमिका निभाएगी। स्वास्थ्य मंत्री ने बताया कि यह मशीन शीघ्र ही कार्य करना शुरू कर देगी।
